

دنیا بھر کے نوجوان تعلیم کے لئے آ رہے ہیں، کیونکہ بھارت معیاری تعلیم کا مرکز بن گیا ہے: مختار عباس نقوی کا بیان

Posted On: 26 OCT 2017 6:17PM by PIB Delhi

نئی دہلی، 26 اکتوبر 2017، اقلیتی امور کے مرکزی وزیر جناب مختار عباس نقوی نے کہا ہے کہ بھارت ایک قابل رسائی اور معیاری تعلیم کا ایک مرکز بن رہا ہے، جہاں دنیا بھر کے نوجوان تعلیمی سرگرمیوں کے لئے آ رہے ہیں۔

ملیشیا میں تعلیم کے شعبے میں کام کرنے والی ایک غیر سرکاری تنظیم ”پنٹا“ کے سات رکنی وفد کے ساتھ آج نئی دہلی کے انٹیوڈیہ بھون میں ایک میٹنگ کے دوران جناب نقوی نے کہا کہ پچھلے تین برسوں میں این ڈی اے دور حکومت میں دوسرے ملکوں سے تعلیمی سرگرمیوں کے لئے بھارت آنے والے طلباء کی تعداد میں قابل قدر اضافہ ہوا ہے۔ جناب نقوی نے کہا کہ تعلیم تفویض اختیارات کا مرکزی نقطہ ہے اور وزیر اعظم نریندر مودی کی قیادت والی حکومت اقلیتوں سمیت سماج کے تمام طبقوں کو قابل رسائی اور معیاری تعلیم فراہم کرنے کے عزم کے ساتھ کام کر رہی ہے۔

پنٹا کے وفد نے اقلیتوں کو تعلیمی طور پر بااختیار بنانے کے لئے اقلیتی امور کی وزارت کے ذریعے چلائے جانے والے مختلف پروگراموں کے بارے میں جناب نقوی سے تبادلہ خیال کیا۔

جناب نقوی نے وفد کو ان بہت سی اسکیموں کے بارے میں مطلع کیا جو مرکزی حکومت اقلیتوں کو تعلیمی طور پر بااختیار بنانے کے لئے روزگار سے جڑی ہنرمندی کے فروغ کے لئے چلا رہی ہے، جن میں ٹیچر ، ٹفن اور ٹوائلٹ (تھری ٹی)، غریب نواز ہنرمندی کے فروغ کا پروگرام، لڑکیوں کے لئے بیگم حضرت محل اسکالر شپ وغیرہ۔

جناب نقوی نے کہا کہ بڑی تعداد میں مدرسوں کو تھری ٹی سے جوڑا گیا ہے اور انہیں تعلیم کے جدید اور اہم دھارے میں شامل کیا گیا ہے۔

میٹنگ کے دوران اقلیتی امور کی وزارت سے سینئر عہدیدار ، مولانا آزاد ایجوکیشن فاؤنڈیشن کے سیکریٹری، فاؤنڈیشن کے ارکان اور دیگر دانشوران موجود تھے۔

ملیشیا سے آئے وفد نے تمام اقلیتوں کو بااختیار بنانے کی خاطر اقلیتی امور کی وزارت کے ذریعے چلائی جانے والی اسکیموں کی ستائش کی۔ وفد نے مدرسوں کو جدید اور اصل دھارے کے تعلیمی نظام سے جوڑنے کے وزارت کے مؤثر اقدامات کی بھی ستائش کی۔

م ن-وا-ن ع

(26-10-17)

U: 5359

